

СЯЛЯНСКАЯ

НІВА

Няхай живе Беларускі Народ!

Адрэс Рэдакцыі і Адміністрацыі:

ВІЛЬНЯ, ЗАВАЛЬНАЯ 6. (Wilno, Zawalna 6.)

Рэдакцыя адчынена штодзін ад 9 да 3 гадзін апрача свята.

Рэдактар прыймае ад 12 да 2 гадз.

Зямля Сялянінству бяз выкупу!

Падпіска:

на адзін месяц — 1 зал., на 3 месяцы — 2 зал., на 6 месяцаў 4 зал., на год — 8 зал.

Для заграшчы удвая даражэй.

Аплата надрукаванага зместу ад рэдакцыі

ВЫХОДЗЕ ў СЕРАДУ і СУБОТУ.

ОРГАН БЕЛАРУСКАГА СЯЛЯНСКАГА САЮЗУ.

Канфіскаата «Сялянскае Нівы».

Па загаду камісара ўраду на м. Вільню № 81 «Сялянскае Нівы» канфіскаваны за перадавіду «Беларуская вера» і чарговы палітычны агляд «Вокам па сьвеце».

Канфіскаата наступіла на другі дзень па выхадзе газеты з друку і аддачы яе ў цензуру, дык часткава была ўжо здана на пошту.

Два факты.

Апошнімі днямі нам прыйшлося спаткацца з двума фактамі, якія шмат аб чым і многа чаго гавораць. Абодва гэтыя «факты» выходзяць ад прадстаўнікоў ураду, дык, дзеля гэтага самага, набіраюць асаблівага значэння.

1-га г. лістападу беларускае грамадзянства святкавала 10-тыя ўгодкі існавання сярэдняе беларускае школы. З прычыны гэтага польская газета «Кур'ер Віленскі», якая прыкідваецца вялікаю спагаднасцю да беларускае справы змесьціла артыкул «Дзесяць гадоў». І вось у гэтым артыкуле, паміж іншым, гаворыцца: «Ніхто не стараўся шчыра дапамагчы маладому беларускаму руху. Кожны з дужых суседзяў хацеў выкарыстаць гэтае беларускае «дзіця», а слаба ўсвядомлены нацыянальна беларускі народ пахаваў у сваім нацыянальным арганізме».

Гэтыя словы перадусім цэнныя з таго боку гледжання, што яны зьяўляюцца прызнаннем тых людзей, якія блізка стаяць да ўраду. Самое-ж прызнанне сьведчыць, што нас хацелі перарабіць на іншы капыл. А разам з тым, словы польскага пісакі зьяўляюцца і даўнымі, бо ў іх вылезлае шыла з мяшка паказала, што Палакі ня хочучь, ня могуць ці ня ўмеюць глядзець як належыцца на беларускую справу. Бо, калі-б польскі пісак меў «спрытны розум», дык ён-бы не называў слаба ўсвядомленым той народ, які, наперакор жаданьням іншых праглынуць яго, не аддаўся, а наадварот, стварыў і вышоў на сцэну. У праўдзівасьці свайго глумства, можа незаметна для сябе самога, той-жа польскі пісак цвёрдзіць, што, калі-б не нацыянальныя беларускія мамэнты, дык ніколі не знайшла-б яна (Грамада) таго паспеху, які асягнула за некалькі месяцаў свайго дзялянага існавання».

Як відаць, дык тут ужо той-жа пісак лічыць, што дзякуючы нацыянальным беларускім «мамэнтам» Грамада мела вялікі паспех! Ну, а калі так, дык чаму-ж гэта ўсвядомленьне слабае?...

У адказ можна сказаць, што беларускі народ ператрываўшы многа стагоддзяў уціску і паказаўшы сваё нацыянальнае аблічча, зьяўляецца запраўды нечым нязвычайным!...

ВОКАМ ПА СЬВЕЦЕ.

IV.

Цудоўны гэты сьвет у якім мы, як малечкія атамны маем шчасьце ці няшчасьце існаваць. Цудоўны гэты сьвет, перадусім дзеля таго, што ў ім ёсьць сіла адна і сіла другая, якія паміж сабою вечна змагаюцца. Аб прысутнасьці гэтакіх дзьвюх сілаў, ці іначай сілы і прадвасілья, сьведчыць многа рожных фактаў і зьявішчаў. Возьмем для прыкладу цяпло і сьцюжу, ці сьвятло і цемру. Гэта-ж найлепшыя паказальнікі прысутнасьці ў прыродзе двух магутных пераможных, але ўзаемна змагаючыхся дзейнікаў. І выходзіць усё так, што быццам на сьвеце пануе сьцюжа і цемра, але-ж зьяўляецца цяплыня і сьвятло, якія імкнуча перамагчы першыя дзьве сілы. У рэзультате выяўляецца змаганьне, але-ж аканчальнае перамогі ніхто і ніяк ня можа атрымаць. Таксама выяўляецца справа і ў адносінах да жыцьця і сьмерці, а яшчэ, каб напоўніць камплект доказаў, адзначым дабро і зло. Апошнія два дзейнікі таксама іграюць вельмі значную ролю ў сьвеце: бадай што нават самую галоўную.

Гэтыя ўсе прыклады пішуча дзеля таго, каб апраўдаць першыя словы аб тым, што ў сьвеце ёсьць дзьве сілы, якія знаходзяцца адна да другога ў вечнай і вострай варожасьці. Але-ж дзеля таго, што наш агляд не зьяўляецца філзофскім ці якім іншым навучна-культурным нарысам, а палітычным артыкулам, дык пазвольм сабе аставіць гэта дзі перайсьці да палітыкі... Пры гэтым зазначым, што ў палітыцы таксама ёсьць два дзейнікі. На сучасным палітычным небасхіле найвыразней зарысаваная яны ў постаці бальшавізму і фашызму. Тут ужо сталася гэта, што насупроць стыхійнаму гурану—бальшавізму, які магутнаю рэвалюцыйнаю

хвалюю ломіць без разбору ўвесь стары лад на сьвеце, каб на яго месцы будаваць новае жыцьцё, якое яшчэ фактычна знаходзіцца ў фантастычных праектах і называецца—камунізмам, паўстаў фашызм, які імкнецца затрымаць, паралізаваць і разьбіць рэвалюцыйную хвалю, як гэтакую, але-ж які разумеючы, што хвалі трэба даць нейкі праход, дае толькі тое, што ня можа ўтрымаць.

У сувязі з гэтакімі дзейнікамі, якія зьявіліся на форуме Зямлі паўсталі дзьве формы дыктатуры: пралетарская ў Расеі і фашыстоўская ў некаторых дзяржавах Эўропы.

Афіцыйна і відавочна фашызм, быццам, пануе толькі ў Італіі, але-ж фактычна ён ахапіў многа іншых краінаў.

Аб гэтых васьмі краінах, дзе пануе фашыстоўская дыктатура мы і хочам пагаварыць.

Але-ж перш хочацца сказаць некалькі слоў аб самым фашызме.

Мы ведаем, што камунізм, гэта—супольнае жыцьцё ўсяго чалавечтва, дзе людзі не павінны мець нічога свайго ўласнага, дзе ўсё павінна быць—супольным, належным не да аднаго асобы, а да грамады, дзе чалавек павінен працаваць колькі можа, а браць сабе колькі трэба. Гэта—сінтэза камунізму.

Каб лепш высветліць істоту фашызму, мы мусім адзначыць і трэцяе зьявішча ў сьвеце, а іменна: бывае такі стан рэчаў, што два дзейнікі, напр. гарачыня і сьцюжа, быццам зьліваюцца, а ў гэтакім выпадку—становіцца ня сьцюдзёна і ня гарача, а толькі цёпла, або ня цёмна і ня сьветла, а толькі змрочна. Гэта знача, калі яшчэ сьвятло не аканчальна загнінула, а цемра ня зусім запапавала. Гэтакую мешавіну ў палітыцы зьяўляе—дэмакратызм. І вось

І яшчэ можна зазначыць адну рыску, — прызнаньне Палакімі дэяльнасьці Грамады. А знача!... Калі прызнаецца дэяльнасьць, дык навошта-ж караць яе слаба? За тое, што дэзволена, нідзе і ніхто нікога не карае!...

На заканчэньне гэтага можам зрабіць вывады, што польскі ўрад (аб тым сьведчыць арт. «Кур. Віл.») лічыў беларускі народ за такую рэч, з якою можна абходзіцца як хочаш. І яшчэ!... як відаць з таго-ж самага артыкулу, дык польскі пісакі, які ўзяліся выказваць пагляды свайго грамадзянства на істоты і сутнасьці беларускае справы на сутнасьці зьяўляюцца—вадзяністна розумам. Прыведзены прыклад найлепей гавора аб гэтым. Бо як-жа іначай называць, калі ня гэтае наступнае.

Перш сказаў, што беларускі народ слаба ўсвядомлены нацыянальна і тут-жа сьцьвердзіў, што зрабіў вялікія нацыянальныя сукцэсы ў справе арганізацыі Грамады. Гэты адзін з двух фактаў сьведчыць аб «кур'ерскай бязноце». А далей?...

Другі факт таксама вельмі цікавы, які ўспамінаем для камплекту.

Вялейскі павятовы староста п. Нітаслаўскі ў гутарцы з карэспандэнтам польскае газеты «Кур'ер Варшаўскі», сказаў,

што Беларусь, гэта такі тып, з якога што хочаш тое і зробіш. І калі-б не далейшая гутарка аб тым, што беларускі народ паўсюдна выказвае непрыхільнасьць да польскае дзяржавы і чакае перамен, дык шмат хто мог-бы і паверыць п. Нітаслаўскаму.

Лічачы вельмі цэнным гэтае нявольнае прызнаньне п. Нітаслаўскага з таго боку гледжання, што ён выказаў урадавыя пагляды, адносна заявы, што з беларускага народу можна зрабіць што хочаш, мы можам адзначыць, што п. Нітаслаўскі сказаў вачавідную няпраўду. Бо пэўна, што п. Нітаслаўскі хацеў зрабіць усіх Беларусаў добрымі палакамі, а калі, згодна яго словаў, зрабіў антыпалакамі, дык хіба ясна, што Беларусь ня тое, з чаго—што хочаш тое і зробіш!...

Цішам мы гэта дзеля таго, каб паказаць у кім мы маем мімавольную «апеку» і хто ўзяўся кіраваць нашым жыцьцём і пануе над намі.

Рэч зусім ясная, што як польскі пісак з «Кур'ера Віленскага», так і вялейскі павятовы староста п. Нітаслаўскі, тое, што ў першых сваіх словах казалі як праўду, у наступных словах адкінулі. А гэта ўжо сьведчыць, што ў іх «ня ўсе дома». І гэта—факт... Скарпа.

гэты дэмакратызм, усё роўна як цёплая вада, паддаецца аднаму з двух галоўных дзейнікаў, зьяўляецца арэнаю барацьбы іх. А калі гэта, дык знача—большавізм уплывае стыхійна на дэмакратызм і ломачы яго сацыяльны лад, насаджае камунізм, а фашызм—зьяўляецца тым дзейнікам, які пнецца адбіць большавіцкую хвалю, каб утрымаць дасюляшні стан рэчаў, а пры гэтым імкнецца скасаваць усё тое, што спрыяе большавізму і пры гэтым пасягае на самы быт дэмакратыі, проста касуе самы дэмакратызм і гэтакім парадкам улада пераходзіць да адной асобы, якая так ці інакш найбольш сябе праявіла. Гэтакія праявы і ёсць адной з галоўных аданакаў часу. Мы бачым у Італіі—Мусоліні, у Гішпаніі—Прыма-дэ-Рывэра, у Францыі—Пуанкара, у Англіі—Бальдвіна, у Турцыі—Камаль-паша і г. д. аж да Літвы, дзе відзім—Вальдэмараса. Аб Польшчы гаварыць ня будзем з прычыны вольнасьці слова, ня хочам карыстацца з гэтага, каб часам газета па гэтай вольнасьці як па лёдзе, па прыкладу папярэдніх разоў, не пачала заместа да чытачоў—у казённую апеку.

Кожны з гэтых сучасных фашыстских-сатрапаў пануе гэтак, як яму асабіста падабаецца, але-ж ня гэтак як хоча народ. Калі ў-ва Францыі ды ў Англіі яшчэ, быццам, існуе пародны дэмакратызм, дык у Італіі, Гішпаніі і Румыніі дэмакратызм ня існуе аўсім. У гэтых старонках пануе самалічна які-небудзь дыктатар і кіруе жыццём гэтак як сам знае. Ён ня пытаецца ні ў чым і ні ў кога. Але-ж ня пытаючыся чаго хоча народ, кожны дыктатар усё што робіць, дык робіць іменем народу і, быццам, на „карысьць“ народу. Але якая можа быць карысьць народу, калі ён залежыць ад адной асобы—хіба ня трудна дагадацца.

Даволі адначыць гэтакія праявы, як разгон парламентаў, накладаньне наморднікаў на вусны—выказваючы вольныя словы, ліквідацыя палітычных партыяў і арганізацыяў не падаляючых паглядаў дыктатара і г. д. Напрыклад, Мусоліні ў Італіі гавора, што ён зьнішчыў усякія іншыя (апрача фашыстоўскіх) газеты дзея таго, што гэта карысна народу, аднак-жа ён ня пытаўся народу ці гэта трэба рабіць. Дык вось знача: дыктатура ў мэтах таго, каб наладзіць на народ ланцугі няволі і зьяўляецца сьмэтам фашызму. Поўная ліквідацыя дэмакратызму ўва імя быццам уратаваньня яго ад пагрозаў большавізму—фундамент фашыстаўскай дыктатуры. І наагул, направа ці санация—яе дывіз і лёзунг.

Дык вось чаму дэмакратыя, зьмяшчаючы ў сабе мешаніну двух палітычных дзейнікаў: „гарачнікі і сьцюжы“, ухіляецца ад якое-коліх крайнасьці і аднабокасьці. Ухіляецца дзея таго, што фашызм забівае дэмакратызм, выганяе з яго гарачнію, ахопліваючы сьцюжаю, ад якое—жыццё замірае.

У нашым беларускім жыцці—фашызму няма: сярод Беларусаў пануе перакананьне і пагляды, якія можна назваць агулам—народным

3 жыцця Польшчы.

Ігра ў Сойм.

Польшча апошнімі часамі адзначаецца вынаходам новае, вельмі забаўнае ігры, якая называецца „Ігра ў сойм“. Судзячы па тых справаздачах, якія чытаем у польскіх газетах, дык гэта надта цікавая ігра.

Падаём і мы справаздачу аб гэтай ігры для нашых чытачоў з апошняга сэансу.

3 г. лістападу па дэкрэту п. Прэзыдэнта паслы польскага Сойму зьехаліся для таго, каб працаваць над бюджэтам, каб абгаварыць справу прыходаў і выдаткаў на наступны год.

Самы бюджэт—які зьяўляецца возам паперы—прывязьлі ў Сойм і адалі ў канцэлярыю. Так што як толькі распачалося паседжаньне Сойму зараз-жа марш. Сойму п. Ратай паднёс Сойму воз папераў на якіх быў запісаны бюджэт. Паслы адаслалі яго ў камісію.

Тагды віцэ-прэм'ер п. Бартэль заняў трыбуну і прачытаў дэкрэт п. Прэзыдэнта аб тым, што Сойм замыкаецца да 28 г. лістападу. Так што ўся ігра адбылася ў працягу 8 мінут.

Ад гэтай ігры соймавы архіў павялічыўся цэлым возам паперы і болей нічога... Абсалютна нічога!...

сацыялізмам, гэта знача: прыняць бараніць сваю нацыю ад чужацкага панаваньня, вызваліць ад чужацкага засільля і ўціску і тварыць сацыяльны лад на гэтакіх асновах, дзе-б чалавек ня мог быць выкарыстоўваны іншымі людзьмі, каб кожны чалавек, зьявіўшыся на гэты сьвет па волі найвышэйшае сілы, меў магчымасьць на роўні з іншымі істотамі карыстацца дарамі тэй магутнай сілы, якая дазволіла яму існаваць.

Пад беларускім сьцягам дзеюць дзьве „канторкі“ з фашыстоўскаю ідэалёгіяй: падшываньня з пад Паўлюкевічавага „Слова“ і Умястоўскага „Дня“. Але-ж на чале першае групы стаіць расейскі чорнасоцэьнік, а на другой—польскі краёвец, які лічаць Беларусь—першы неаддзялімаю часткаю Расеі, а другі—Польшчы. Беларускі Народ збуджаны з многавекавага сну разумее гэтых падлізнікаў ды ігнаруе іх на кожным кроку.

У гэтым аглядае паўстала многа розных пытаньняў, якіх за адзін раз нельга разгледзіць з прычыны тэхнічнае. Яны будуць асьвечаны ў наступных аглядах, калі на гэта дазваляць умовы нашага жыцця. Мы лічым патрэбным у першую чаргу высказаць наш пагляд на камунізм і дэмакратызм, што на сіле магчымасьці і будзем рабіць.

Зыркi.

Сяляне! Арганізуйцеся, у арганізацыі—сіла!

Што дзеецца ў сьвеце?

Падарунак на дзясятны ўгодні.

З прычыны дзясятных угодкаў істнаваньня большавіцкае ўлады, як пішуць газеты, ма-скоўскія заправілы выдалі дэкрэт, якім, як падарунак пралетарыату і ўсім вернападудным, даецца вялікая міласць і ласка, а іменна: адмяняецца сьмяротная кара за ўсе праступкі, апрача тых, якія падойдуць пад контр-рэвалюцыю. Знача, у савецкім царстве, можна будзе ўхіліцца ад кары сьмерці за ўсе праступкі, але калі кіўнеш пальцам на сучасных гаспадароў савецкага гаспадарства, дык тады—капут. Рэч зразумелая, што сябе найлепш бароняць!

Кітайскія падзеі.

Карэспандэнт „Дэйлі Тэлеграф“ тэлеграфуе з Пекіну ў Лёндан аб павароце да актыўнай дзейнасьці генэрала Ву-Пэй-Фу, які стварыў саюз з Чанг-Тсо-Лінам і Ханькоўскім генэралам Чанг-Чай-Чынам для окупальнае барацьбы проці нанкінскага ўраду. Апрацаваны ўжо дэталыны плян супольных ваенных дзеяньняў, згодна якіх Чанг-Тсо-Лін павінен заатакаваць правінцыю Шансі з поўначы, у той час як шантунская армія распачне наступленьне з усходу. Адначасна Ву-Пэй-Фу і Чанг-Чай-Чын выступаюць проці Шансі з паўднёвага боку.

Ня глядзячы на гэтакія практы нанкіскай армія ідзе наперад удоўж ракі Ян-Цэ-Кіянга ў кірунку на Ханькоў. Армію падтрымоўваюць шэсьць кананерак, якія абстрэльваюць армію ханькоўскага ўраду пры яе адступленьні.

Што датычыць фронту проці гэн. Фэнга, дык як па вестках „Дэйтшэ Алгемайн Цэйтунг“, армія Чанг-Тсо-Ліна захапіла сталіцу правінцыі Ханан места Кайфэнг. Армія гэн. Фэнга адступае не выказваючы сур'ёзнага супраціву.

Вось і ўсё што можна сказаць аб кітайскіх падзеях. Як відаць з гэтага, дык вайна ідзе далейшым цягам.

НАВІНЫ.

— Выезд Беларускага Народнага Тэатру на правінцыю. Пасьля грунтоўнай рэарганізацыі Беларускі Народны Тэатр пад дырэкцыяй П. Булгака выязджае на правінцыю. У першую чаргу маюць быць аб'ектавы наступныя паветы: Сьвенянскі, Пастаўскі, Валейскі і Маладэчанскі. Першыя спэктакль мае адбыцца ў Стара-Сьвенянах, далей у Лынтупах, Сьвіры, Гайдучішках, Паставах, Дунілавічах, Глыбокім і г. д.

— Паятова канфэрэнцыя Белар. Сялянскага Саюзу. У м. Каргуз-Вяроза 30 кастрычніка г. г. адбылася пружанская паятова канфэрэнцыя Беларускага Сялянскага Саюзу. Прысутных на канфэрэнцыі было 56 чалавек. Падрабязнасьці і рэзалюцыі падамо ў наступных нумарох.

ЯКУБ КОЛАС.

Сымон Музыка.

Поэма.

(Працяг).

Месяц выплыў, пасьвятлела;
З мроку цэркаўка бел-бела,
Як і ён, глядзіць нясьмела—
Болей страху на іх твары,
Месяц! лепш схавайся ў хмары,
Бо ў тым блеску-асьвятленьні
Больш замецен, менш збавеньня—
Страшна гэтае сученьне!
Ці з кары старога дуба
Нос высоўваецца, губа,
Сьмех, ды страшны; рот бяззубы,
Хтось вылазіць з-пад карэньня...
Ці то помста зьневажаеньня?
Страшна гэтае сученьне!
Хлопцу сьцішна і маркотна...
Ноч цяжкая дрыготна...
Дзець хтось сьвіснуў траякrotna,
Сьвіснуў!... хто? для якой мэты?
Ці то знак які? прыметы?
Ці то страшны рабін гэты?
Ці то пташка мімалётна?
Хлопцу сьцішна і маркотна.
Ноч глыбее, поўнач скорая;
Сьвецяць ў небе бледна зоры,
А карчма з-за касагоры
Выглядае так жалобна;
На астрог яна падобна.
Ён, яна стаяць асобна,
Яны разам былі ўчора...
Ноч глыбее, поўнач скорая.
Крыкнуў певень дзець далёка,
Ды так глуха, так глыбока,
Так нясьмела-адзінока!
Ціш, глухота, нема ўсюды,

13)

У вушох бы енкi-гуды,
У вачох той рабін руды...
Што там бачыць яго вока?
Крыкнуў певень дзець далёка.
Але блізка час сьвітання,
Зьнікнуць страхі ўсе дазваньня,
Дык жыў-ж ты, вандраваньне!
Мрок радзее, ноч сьвятлее,
Ноч і добрай быць уме.
Жывіць душу зноў надзея,
Сэрца цешаць песьні раньня...
Блізка, блізка час сьвітання!
Дрэме чутка ў полі ніва,
Выступае лес маўкліва
З мроку чорнаю пілою;
Хмарак шоўкавая грыва
Расьцілаецца гульліва
Агнячыванай мятлою.

Ты-ж зоркі, бы дзяўчаткі,
Дзець бягуць у свае хаткі,
І апошні раз іх вочкі
Шлюць свой усмех разьвітання,
Промень ласкі і каханьня,—
Да наступнай яснай ночкі.
Дзець праз цёмныя заслоны
Падймае сьцяг чырвоны,
Каб сагнаць з зямлі туманы.
Чырвань льлецца на загоны,
Нішчыць цьмы пасады-троны;
Дню складаюць гымн паланы.

Хлопец чуе адраджэньне;
Ноч прашла, пазбыта цьма,
Волен ён, канец мучэньню,
Не гняць яго карчма!
Так прывольна, так прасторна!
Што было — прашло, як дым;
Ён ідзе, ідзе напорна
Крокам сьмелым, маладым.
Ён вітае яснасьць неба,
Сакаўное поле, лес,
Пах зямлянай, сьвежай глебы,

Каласкоў жывы навес,
Многадумныя прасторы
І шумлівыя бары...
Унь і хвой ў жытнім моры,
Бы дзьве родныя сястры,
ён пазнаў іх, ён ім рады—
Ён замеціў іх тады.
Скора будуць і прысаты—
Ці ня іх унь то рады?
Ён ідзе, падходзіць сонца,
Лес агортваецца ў сьні...
Будзе гарача бясконца,
Хоць садзіся адпачыны!
У бок глянуў, там сунічкі,
Бы каралі на траве.
Ну, прыпынак невялічкі—
Ён зьбірае іх жменькі дзьве!
І лясак тут такі слаўны—
Так і горне той лясак.
І дзець дрозд, знаёмы даўны,
Падае там галасок,
Як-бы ў гошці заклікае.
І Сымонка не чакае:
Ён з дарогі зварачае
І на сонцы пад кустом
Прысядае, спачывае,
Потым моцна засыпае,
Распрасцёршыся пластом.
Доўга спаў ён, як забіты;
Сонца ўстала на паўдні,
І гудуць над ім сярдаіта
Дзеці лесу, авадні.
— Устань, любі!—шэпча сонца.
Уставай!—шуміць дубок.
— Абудзіся, галубок!—
Кажуць травак валаконцы.
— А-а!—Ён вочы раскрывае,
— Дзе-ж то я!—глядзіць вакол.
Перад ім сьцяна жывая,
Над ім шапка баравая,
Лес—зьялены частакол.

І адразу яна стала—
Вольны ён, ён ня слуга!
Разышлася і прапала
Гэта сонная омуга!..
Але што-то? адань ці дзіва?
Ці то лес навёў туман?
Мільгатула штось маўкліва,
Бы ажыў унь той дырван,
Вочкам бліснуў дурасьліва!
Не, ня можа быць, то—зман!
То быў вобраз іскразьзяны,
Момант радасьці, надзеі,
Сэрца гымн агнём параным,
Песьня зорак, сонцавей.
Зьнікла адань—так сон зьнікае,
Але водгульле яе
У вачох яшчэ бліскае
І спакою не дае.
Ды якая-ж то праява?
Сон няўспомнены ці яў?
Ці русалчына забава?
Ці лясун пажартаваў?
І задумаўся хлапчына.
„Сон такі прысьніў, знаць я“.
Над ім гэтая хвіліва
Вее чарамі жыцця.
— Э!—махнуў Сымон рукою,
Каб ход іншы думкам даць:—
Ня мне з доляю такою
Аб ёй марыць і гадаць!
Сеў і з клумка ён вымае
Рыбу, хлеб кладзе на дол;
Няхай Шлёма прабачае:
Шабасовы гэта стол!
Будзе сьнеданьне, бы ў пана,
На пахучым мурагу...
Што за цуд? з таго дырвану
Хтось азваў:—Сымон! а-гу!—
Ён ускочыў, азірнуўся,
Галавой абвёў вакол;
Бачыць—куст узварухнуўся,

Паслы Шакун і Шапель не прыняты ў Беларускае Пасольскае Клюб.

У пятніцу 4-га лістапада адбылося паседжанне Беларускага Пасольскага Клубу, на якім між іншымі справамі разглядалася справа заявы паслоў Шакуна і Шапеля аб прыняцці іх у Беларускае Пасольскае Клуб. У гэтай справе Клуб вынес наступную пастанову:

„Дзея таго, што паслы Шакун і Шапель у працягу пяці гадоў зрабілі шмат шкоды Беларускаму народу, належачы да роўных польскіх, варожых да беларускіх спраў, арганізацыяў, а таксама і дзея, таго што ўспомненны паслы пасля падачы ў Беларускае Клуб заявы аб прыняцці іх у склад сяброў клубу, ня выказалі ніякіх пачынаў у кірунку напавы іх мінулай шкоднай працы, Бел. Пас. Клуб паставіў: паслоў Шакуна і Шапеля ў склад сяброў Клубу не прыняць“.

Гэтую пастанову падпісалі: Старшыня Ф. Ярэміч, сябры — Ю. Сабалеўскі, В. Рагуля, Кс. А. Станкевіч, сэн. А. Назаўскі і сакрэтэр сэн. В. Багдановіч.

Пасля прыняцця гэтай паставы ў канцэлярню Сойму было выслана паведамленне наступнага зместу:

Гэтым паведамляем, што п. паслы Шапель і Шакун не належачы да Беларускага пасольскага Клубу.

(—) Ф. Ярэміч
Старшыня Беларускага
Пасольскага Клубу,
пасол Сойму.

(—) Сабалеўскі
за сакрэтара.

Юрыдычныя парады.

Юрыдычная Сэкцыя Бел. Інст. Гаспадаркі і Культуры гэтым падае да агульнага ведама, што кожная парада, як вусная так ліставая, у кожнай паасобнай справе каштуе 50 гр. Калі інтэрэсанта ў лісьце пытаецца парады ў некалькіх справах паасобных, дык павінен прыслаць належнасьць па 50 грош за кожную паасобную справу. Апрача належнасьці за парад трэба прыслаць паштовую марку на адказ.

Такім чынам, калі хто звяртаецца пісьменна ў Юрыдычную Сэкцыю ў адной якой небудзь справе, дык павінен адначасна прыслаць 70 грошай паштовымі маркамі. Інтэрэсанта, якія не прышлюць з гары належнасьці за парады і на паштовыя расходы, не атрымаюць адказу на свае лісты.

— 0 —

Юрыдычная Сэкцыя паведамляе, што юрыдычныя парады высланы ўжо наступным інтэрэсантам: Гр. гр. Раману Прыбылуку, Вазылю Нехвядовічу, Канст. Чарапуку, М. Клаўсюцю і кс. Семашкевічу.

Юрыдычная сэкцыя Інстытуту.

Гаспадарскі аддзел.

Торф наша багацце.

На Беларусі ёсць шмат імшарных балот, якія пакрыты белым мохам, журавінамі, багульнікам, верасам і інш. На адной дзесяціне такога балота, згодна Горацкіх даследаў, кожны год нарастае каля 420 пудоў сухога моху. Сябры і гэтага моху кожны год агніваюць і ўтвараюць імшарны торф. Няма такога кутка ў нас, дзе-бы не знайшлося торфу. Мясамі ён залегае глыбока, мясцамі плытка; бывае ён чорны, руды, валакністы, ці сыпучы.

Гэты торф для нашага гаспадаркі зьяўляецца капіталам, які мы мусім самі скарыстаць. Торф — годны для нас, як угнаенне нашых спустошаных нівак, таксама і на асал. Торф найлепш капаць у познюю восень, калі ў гаспадарцы палбіраецца больш свабоднага часу. Выкідаючы торф з ямы трэба сьпаць яго ў невялікія капцы, каб торф праветрыўся і страціў шкодную для зямлі кваснасьць. У гэтых капцях торф мусіць ляжаць год. Калі торф ужо перагніў і прасох, дык яго можна вазіць у двор пад паветку.

Сухім торфам трэба пасыпаць гной у хлеве і прыкрываць яго саломой. Такім спосабам у нас прыбудзе гною і якасьць яго палепшыцца, бо торф забірае ў сябе ўсю жыжгу ў хлеве, якая бяз торфу часта выцякае з хлева. Сухі торф карысна ўжываць да кампостаў: няма лепшага гною на нашы сады і гароды, як кампост з торфу. Кампост гэты робіцца так: торф кладуць у вал вышыняй 2 аршыны, шырыняй 3 аршыны. Перакладаюць яго саломой і пасыпаюць вапнай. Торф у валох павінен ляжаць цэлы год, у працягу якога трэба яго перакінуць лапатамі разоў тры, каб торф добра перабіўся. Воз такога кампосту больш варт як некалькі вазоў гною з кепска кормленых жывёлаў. Калі ў гэты кампост трохі дабаўляць попелу з печы, сьмяцця, сажы і другіх адпайкаў гаспадаркі, якія марнуецца ў нас, дык якасьць кампосту яшчэ ад гэтага палепшыцца. Тарфяны кампост добра ўжываць пад прышчэпы, ад чаго яны хутка растуць і даюць добрыя фрукты. Варыва па кампосце расьце буйна і не баіцца засухі.

Скарыстоўваючы торф на подсылі ў хлеве, гэтым мы захоўваем салому на корм. Апрача гэтага, ужываючы торф на подсылі, бывае больш гною, а жывёла менш прастуджваецца і лепш чуюцца на здароўі.

Торф валакністы добра надаецца на асал. Наш хлеброб часта на дровы едзе за сьвет, між тым, як асал знаходзіцца пад бокам. Прыгатаўляецца торф на асал так: выразаюць з торфу цэглянкі, кладуць на два дні кантам, а калі ўжо цэглянкі добра абсохлі, дык складаюць іх у клетку, каб вецер праходзіў скрозь зложаны торф. Такім спосабам прасушаны торф можна ўжо вазіць у двор і хаваць у будыніну. Сухі торф гарыць добра і толькі патрэбны трэскі на падпалку.

Гаспадар.

Весткі з Краю.

Аб земляробскай выстаўцы ў Клецку.

Нядаўна адбылася ў Клецку трохдзёная земляробская выстаўка, наладжаная Клецкім акруговым Саюзам „Kółek Rolniczych“. Наагул выстаўка прайшла слаба: Былі выстаўлены тры-ж плугі, бароны, малатарні арфы і г. д., якія селянін бачыць кожны дзень. Было некалькі гатунковых каней ды кароў, а вялікіх маёнткаў, пераважна з ардынацыі Радзівіла. Адначасна багаццем сваіх эспанатаў аддзел збажжавых расьлін. Тутка ня толькі маёнткі, але і нашае сялянства (пераважна з хутароў), паказалі шмат цікавых рэчаў. Так адзін селянін прывёз сноп свайго жыта ў адзін сажэнь вышыняй, другі сноп аўса, трэці ячменю, грэчкі і г. д., словам селянства паказала, што можа працаваць і ня чужаецца навішай земляробскай культуры. Затое нашы „культуртрагеды“ п. п. асіднікі, дык нічога ня прывязалі на паказ, ды і што яны маглі паказаць? Ім доўга яшчэ трэба вучыцца ў нашага селяніна! Зьвяртаў на сябе агульную увагу, аддзел жаночых работаў. Першае мейсца ў гэтым адзеле займалі беларускія эспанаты, ткацкія вырабы нашых жанчын. Гледзячы на коўдры, ручнікі, настольнікі, палотна, радавалася сэрца, што наперакор заявам нашых ворагаў аб адсутнасьці кутытуры і таленту ў Беларускай народзе, гэтакія, як паказала выстаўка, перавышаюць „культуру і здольнасьці“ п. п. асіднікаў, ды каліністых, якія нічога ня выставілі.

А гэтым апраўдваецца ўдзел беларускага сялянства ў польскай выстаўцы... Бяз гэтага была-б не пажадана прысутнасьць беларускіх эспанатаў на выстаўцы „Kółek Rolniczych“.

Мужычок.

НАШАЯ ПОШТА.

П. Доля. Ваш заклік зьмяшчаем, вершы крыху заслабны.

А. Валуевічу. Газету пасылаем Вам.

Гр. М. Вершыніну. Матэрыялы атрымалі. Будзем друкаваць крыху пазьней.

М. Мацюшу. Можам выслать Вам ад 69 нумару, калі прышліце нам належную падпіску.

Савошчыку С.: — пробны нумар паслаці.

П. Сапачу, Кізевічу Ф., Семашкевічу С., А. Хоцьку, Круліноўскаму Ю., — газету пасылаем.

Дасталі ад:

Захара Босага — 3 зл.; Арэхвы А., Вярбіцкага В., Ганны Грышэль, Н. Смыка, Паляка Язэпа, Нікановіча Сьц., Паляка Я., Каханскага П., Таранца Яз., Валцева Відолі — па 2 зл.; Кохно М., Пілецкага Гр. — па 1 зл.; Сапыля Ю. — 90 гр.

І адгуль, бы сьветлы дух,
Тварык мілы выглядае,
Здаваленне, сьмех на ім.
Шчасьце-радасьць маладая
Зьзяе сонцам веснавым.
— Ганна! Родненькая Ганя! —
Крок наперад ён ступіў,
Так здавіўся і ў тым стане
Рукі сьмешна апусьціў.
— Ай, Сымон! які дзіўны ты! —
Ганна сьмехам залілася.
Сьмех, бы зорамі спавіты,
І галоўка самавіта
З траўкі-зелені ўзнялася.
І бліскаюць яе вочкі,
Як у жыцце васількі;
Годас-срэбраны званочак,
Шчоткі-макавы лісткі.
— Дзе спаткаліся, Сымонка!
Як-жа ты папаў сюды?
А як зыгнуў ад нас гонка —
Помніш тую ноч... тады?
Ганна борада гаварыла,
Распытоўвала сябра,
Нават трошкі пажурыла,
Што іх выракся двара.
— Я зьбіралася тут суніцы,
Зірк-аж бачу, нехта сьпіць!
Я спужалася, дурніца:
Злодзей, думаю, ляжыць!
Я ўжо бегчы прэч хацела,
Ды дай, думаю, зірну
На разбойніцкае цела“.
Крок ступаю я нясмела,
Толькі ціхенька гарну,
Як зірнула-ж — і пазнала!
І так шкода цябе стала —
Не пасьмела я будзіць,
І гадзіны дэве чакала —
„Няхай, думаю, пасьпіць“.
Ці адароў-жа? як жывецца?

Скуль ідзеш? куды? зачым?
Сядзьма тут! — Яна сьмяецца
І садзіцца радам з ім.
І так добра стала ў лесе!
Ён бярэ яе руку,
А зязюлька на суку
У жывой аялёнай стрэсе
Ім варожыць штось-ку-ку!
Ён глядзіць дзяўчыны ў вочы,
Ён маліцца ёй гатоў,
Ёй сказаць так многа хоча,
Ды ня знойдзе толькі слоў —
Аж той дрозд з яго рагоча!

Сымон.

Ах, Гануська, як я рады!
І вось, Ганя, што дзіўна:
Мяне гнала штось з прысуды
І шаптала мне адно —
„Ідзі ў лес, у лес зайдзі!
Адпачынь там пасядзі!“
І так вышла ўсё да ладу!

Ганна.

Ты-ж адкуль ідзеш, Сымонка?

Сымон.

Я ў карчме служыў, ды ўцёк.
Ох, карчмар мне так дапёк —
Ну, хоць кідайся ў палонку!

Ганна.

Бедны! бедны! А ты вырас,
Ну, зусім дзяцюк другі,
І няма тае смугі...
А ў вачох той самы выраз —
Сьлед нябытнага тугі...
А скажы: Ты помніў нас?
І мяне ці ўспомніў з раз?

Сымон.

Ня было тае часіны,
Таго вечара і дня,
Каб і ты й твая радня
Ня прышлі мне на ўспаміны.
Я ляжу адзін, бывала,
Ноч зацятая, жудка,
І сьмяртэльная нудка
Кіпці выпускаць і джала.
Але ўспомню аб табе я —
Чымся добранькім павее,
Забываецца карчма;
Зноў абудзіцца надзея,
Што ў жыцці ня вечна цьма.

Ганна.

Дык ты помніў, што ёсць Ганна
Дзеся на хутары ў глушы?

Сымон.

Ты была ў мае душы,
Заўжды міла і жаданна.

Ганна.

Ты, здаецца, за сьняданьне
Думаў сесьці? Сьнедай, дружа!
Чаго тут сьціскацца дужа?
Абы меў на то жаданьне!
А то хочаш: будзем разам
Мы спраўляць маёўку тут?

Сымон.

Я скажу, як Шлёма: „гут!“

Ганна.

А мой полудзень пад вязам —
Баль устроім, як пані!
Там з суніцамі збаночак.
Сыру смачнага кусочак
І грачанікі-бліны.

У цяньку старога дрэва
Седзі, сьнедаюць яны,
І іх сэрцы згоды, сьпеву,
Сьветлай радасьці паўны.
Не змаўкае іх гаворка:
Расказаў Сымон аб тым,
Як жылося яму горка.
Хто быў Шлёма і Якім,
Як ён рабіў ліхому
Там папалася ў зазьдэку,
І як пойдзе ён да дому —
Ён, з грашамі талавек!
Павандруе ў сьвет з скрыпулай,
Песьні будзе ён складаць,
Ён людзей добром атуліць,
Каб палёдку людзям даць.
Потым сьціх Сымон панура,
Смутак зьлёг яму на твар —
Так змаўкае перад бурай
Поля стомлены абшар.
Ганна голаву схіліла,
Смуткавала і яна,
Бы адным крылом акрыла
Іх мысьлі нейкая адна.

Сымон.

Што-ж мы змоўклі? Эх, Гануся!
Як падумаю, што зноў
Я адзін павалакуся —
Проста ў сэрцы стыгне кроў.
Я нядаўна быў шчаслівы,
Не гадаў я ні аб чым,
Не палюхаў сьвет жалівы,
Як-бы я ня жыў у ім,
Бо ў той міг перад сабою
Меў цябе, цябе адну.

(Далей будзе.)

„Zygmunt Nagrodzki”

Вільня, Завальная вул. № 11-а.

ПРАПАДУЕ:

Сячкарні ручныя.

| | |
|--|--------|
| CPD без вагі, на 2 гатункі сечкі, ногі з жалезнай бляхі . . . | 95 зл. |
| CCX без вагі, з вялікім колам, на два гатункі сечкі, уся з літага жалеза . . . | 120 „ |
| CCX s/m Bentalla без вагі, з вялікім колам, уся з літага жалеза, нажы ангельскія Бурьса . . . | 130 „ |
| N 3 з вагаю, з вялікім колам, на 2 гатункі сечкі . . . | 130 „ |
| SASX s/m ангельскі, з вагаю, з вялікім колам, на 2 гатункі сечкі, нажы ангельскія Бурьса . . . | 140 „ |


Сячкарні манежныя.

| | |
|---|-------|
| „Warszawianka” 3 нажы, у моцнай раме дэраўлянай, з вялікім цяжкім колам, на 2 гатункі сечкі . . . | 245 „ |
| CEB s/m Bantalla, 2 нажы, уся жалезная, на 2 гатункі сечкі . . . | 300 „ |
| BW s/m Bamforda, 2 нажы, уся жалезная, на 2 гатункі сечкі . . . | 340 „ |
| BW такая-ж, толькі 3 нажы . . . | 360 „ |


Увага: Сячкарні „Warszawianka” CEB і BW з 2 нажамі могуць ужывацца і для ручное сілы.

Малатарні ручна-манежныя.

| | |
|---|-------|
| MCD3 штыфтовая, з адчыненым бубнам, на ролікавым ходзе . . . | 350 „ |
| „Kutnowianka” штыфтовая, з адчыненым бубнам, штыфты патэнтаваныя, на ролікавым ходзе. Збудавана надзвычайна моцна і практычна . . . | 460 „ |




Малатарня „Kutnowianka” штыфтовая.



Манеж „Orzel” аднадышлавы.

Малатарні манежныя.

| | |
|---|-------|
| L20” 2-х трыбовыя, штыфтовая, з адчыненым бубнам, на ролікавым ходзе . . . | 437 „ |
| WO18” да пасу, штыфтовая, з адчыненым бубнам, на ролікавым ходзе . . . | 350 „ |
| WO22” да пасу, штыфтовая, з адчыненым бубнам, на ролікавым ходзе . . . | 392 „ |
| HR18” цаповая, цапы сталёвыя карбаваныя . . . | 458 „ |
| „Kutnowianka” цаповая 20”, цапы сталёвыя карбаваныя, на ролікавым ходзе . . . | 476 „ |
| MKBC цаповая, шырокамалотная, да звычайнае саломы, на колах, на ролікавым ходзе . . . | 700 „ |
| B18 цапова-штыфтовая s/m Elvortiego, фабр. „Край” . . . | 400 „ |
| Такая-ж самая з ператрасачом саломы . . . | 580 „ |



Малатарня перавозная MRCs22.

Малатарні чэскія ад фабрыкі „Віхтэрле і Новажык”.

а) Манежныя с паясным прыводам.

| | |
|---|------------|
| B18” штыфтова-цаповая, без ператрасача саломы . . . | 53,50 дал. |
| B18” ” ” з ператрасачом ” . . . | 81,50 „ |
| M22” штыфтовая, з адчн. бубнам і таркаю для канюшыны . . . | 67,50 „ |
| 4MR22” штыфтовая, з адчыненым бубнам, з ператрасачом саломы, з сітам да змахіванаў і таркаю да канюшыны . . . | 130 „ |

б) Маторныя.

| | |
|--|-------|
| NCE22” штыфтовая, на колах, з таркаю да канюшыны . . . | 337 „ |
| NCS22” штыфтовая, перавозная, з падвойнаю чысткаю, з таркаю для канюшыны і каласыніком да ячменю . . . | 371 „ |
| Такая-ж MRCs22” . . . | 427 „ |
| MRL24” цаповая, на колах, з падвойнаю чысткаю і каласыніком да ячменю . . . | 540 „ |
| Прэсы да саломы да гэтых малатарняў . . . | 140 „ |

Манежы.

| | |
|---|---------|
| Аднадышлёвы s/m Claytona, да малатарняў штыфтовых і сячкарняў, на 25 абаротаў . . . | 335 зл. |
|---|---------|


| | |
|--|--------|
| Такі-ж самы з 2-мя перакладзінамі, 25 абаротаў (да малатарні штыфтовае) і на 30 абаротаў (да сячкарні) . . . | 350 „ |
| Аднадышлёвы „Orzel” да малатарняў штыфтовых і сячкарняў на 26 абаротаў. Самасмаравы. Збудаваны надзвычайна моцна і практычна . . . | 395 „ |
| Ахрана на трыбы (на жаданьне) . . . | 25 „ |
| Такі-ж самы манеж „Orzel” але з пераклада на 26 і 31 абар. . . | 425 „ |
| Ахрана на трыбы (на жаданьне) . . . | 25 „ |
| Двадышлёвы DRW да малатарняў штыфтовых і сячкарняў, 25 абаротаў . . . | 490 „ |
| Двадышлёвы DAW — 36 абаротаў да малатарняў цаповых і сячкарняў . . . | 495 „ |
| Такі-ж самы — 40 абаротаў . . . | 501 „ |
| Двадышлёвы BR да малатарняў цаповых і сячкарняў, на 2—3 кані, 40 абаротаў, самасмараваньне . . . | 630 „ |
| Двадышлёвы C на 4 кані, да малатарняў шырокамалот. і B18 . . . | 661 „ |
| Чатырохдышлёвы Z на 4 кані, моцны . . . | 693 „ |
| Чатырохдышлёвы ад 4 да 8 каней, да вялікіх малатарняў . . . | 1052 „ |

Прыстаўкі.

| | |
|---|-------|
| „Uniwersalna” з трыбавою перакладзінаю і з паясным колам радыусаму 30 цаляў . . . | 210 „ |
| Звычайная — з радыусаму 48 цаляў . . . | 150 „ |
| ” ” 56 ” . . . | 175 „ |

Малатарныя кампленты.

| | |
|--|--------|
| Малатарня штыфтовая MCD3 і манеж аднадышлёвы s/m Claytona . . . | 685 „ |
| Малатарня штыфтовая „Kutnowianka” і манеж аднадышлёвы „Orzel” з 2-мя перакладзінамі . . . | 875 „ |
| Малатарня цаповая HR18” і манеж DAW на 36 абаротаў . . . | 953 „ |
| Малатарня цаповая „Kutnowianka” 20” і манеж DAW на 40 аб. . . | 977 „ |
| Малатарня цапова-штыфтовая B18 фабрыкі „Kraj” і манеж Вольскага „С” і з прыстаўкаю „Uniwersalna” . . . | 1271 „ |
| Малатарня цапова-штыфтовая B18 фабр. „Kraj” з ператрасачом і манеж Вольскага „С” і прыстаўка „Uniwersalna” . . . | 1451 „ |



Нафтавыя маторы

ад амерыканскай фабр. Massey—Harris, да малатарняў, гаспадарскіх млыноў, піл, варштатаў, воўначосак і г. д.

| | |
|--------------------|----------|
| у 1 1/2 сілы . . . | 150 дал. |
| у 3 ” . . . | 200 „ |
| у 4 1/2 ” . . . | 280 „ |
| у 6 ” . . . | 350 „ |

А Р Ф Ы.

| | |
|---|---------|
| „Unja” № 4 на 8 рэшатаў . . . | 172 зл. |
| ” № 3 ” 11 ” . . . | 192 „ |
| ” Такая-ж са споднім рэшатам трасучым . . . | 216 „ |
| ” № 2 на 11 рэшатаў . . . | 208 „ |
| ” Такая-ж са споднім рэшатам трасучым . . . | 237 „ |
| ” № 1 на 12 рэшатаў . . . | 236 „ |
| ” Такая-ж са споднім рэшатам трасучым . . . | 272 „ |
| Вольскага № 5 на 11 рэшатаў . . . | 510 „ |

Апрача таго ёсць на складзе арфы заграічныя Dreyera, Віхтэгле, Каважыка і інш.

Парнікі на бульбу.

| | |
|-----------------------|---------|
| SD на 62 літраў . . . | 164 зл. |
| ” на 80 літраў . . . | 170 „ |
| ” на 100 літраў . . . | 217 „ |
| ” на 130 літраў . . . | 245 „ |
| ” на 160 літраў . . . | 282 „ |

Гаспадарскія млыны.

| | |
|--|---------|
| Саксонскі В французскія каменныя вяліч. 305 мм., на ролікавым ходзе, пасавы, на 3—4 кані, дае за 1 гадзіну да 10 пудоў разоўкі . . . | 70 дал. |
| Саксонскі № 0 вальцавы ручны, даўжыня вальцаў 200 мм., дае за 1 гадз. да 5 пудоў разоўкі, з махавіком і корбамі . . . | 100 „ |
| Саксонскі № В0 вальцавы, трыбавы, манеж трэба на 2 коні, даўжыня вальцаў 200 мм., дае за 1 гадз. да 10 п. разоўкі . . . | 110 „ |
| Саксонскі № В1 вальцавы, трыбавы, манеж трэба на 2 коні, даўжыня вальцаў 250 мм., дае за 1 гадз. да 15 п. разоўкі . . . | 145 „ |
| Саксонскі № С1 вальцавы, таксама як папярэдні, толькі пасавы . . . | 145 „ |

Вагі дзесяткавыя

ад фабрыкі W. Hessa ў Любліне.

| На | 100 | 150 | 200 | 300 | 400 | 500 кілёгр. |
|----------|-----|-----|-----|-----|-----|-------------|
| Цана зл. | 68 | 95 | 108 | 121 | 144 | 167. |

Хто хацеў-бы атрымаць пэннік на рожныя іншыя рэчы, як напрыклад: плугі, бароны рожных відаў, культыватары спружыноўкі, малачарскія прылады, пчаларскія і г. д. няхай адразу нам напіша.

Хто ня мае даволі грошай, але ёсць гаспадаром моцным і прадавітым і калі дастане адпаведнае пасведчаньне ад гміны ці іншае паважнае ўстановы ці асобы, атрымае на нашым складзе патрэбную машыну на выплату.